

तालुका क्रीडा संकुल बांधकामासंदर्भात
सुधारणा करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: ताक्रीसं-१४१७/प्र.क्र.३७(१)/क्रीयुसे-१,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : १६ मार्च, २०१७.

वाचा :-

- १) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, क्र.राक्रीधो २००३/प्र.क्र.११/क्रीयुसे-१, दिनांक २६ मार्च, २००३.
- २) शासन निर्णय, शालेय शिक्षण व क्रीडा विभाग क्र.राक्रीधो २००९/(प्र.क्र.२५/०९)/ क्रीयुसे-१, दिनांक २१ मार्च, २००९.
- ३) शासन निर्णय, शालेय शिक्षण व क्रीडा विभाग क्र.राक्रीधो-२०१२/प्र.क्र.२२९/१२/क्रीयुसे-१, दिनांक २९ मार्च, २०१४.
- ४) सहाय्यक संचालक, क्रीडा व युवक सेवा, पुणे यांचे पत्र क्र.ताक्रीसं/अखनि/निवि/२०१६-१७/१०/का-९, दिनांक २७ जानेवारी, २०१७.

प्रस्तावना :-

राज्याचे क्रीडा धोरण २००१ अंतर्गत तालुका स्तरावर तालुका क्रीडा संकुल यामध्ये विविध खेळाच्या किमान सुविधा उपलब्ध करून देणे, जिल्हा स्तरावर जिल्हा क्रीडा संकुलांतर्गत राष्ट्रीय दर्जाच्या क्रीडा सुविधा उपलब्ध करून देणे, त्याचप्रमाणे विभागीय स्तरावर विभागीय क्रीडा संकुलांतर्गत आंतरराष्ट्रीय दर्जाच्या क्रीडा सुविधा उभारण्याची योजना दिनांक २६ मार्च, २००३ च्या शासन निर्णयान्वये कार्यान्वित करण्यात आली आहे. दिनांक २१ मार्च, २००९ च्या शासन निर्णयानुसार तालुका क्रीडा संकुलाची अनुदान मर्यादा रु.२५.०० लक्षवरून रु.१.०० कोटी, जिल्हा क्रीडा संकुलाची अनुदान मर्यादा रु.४.०० कोटीवरून रु.८.०० कोटी व विभागीय क्रीडा संकुलाची अनुदान मर्यादा रु.१६.०० कोटीवरून रु.२४.०० कोटी एवढी करण्यात आली आहे.

२. दिनांक २६.०३.२००३ च्या शासन निर्णयान्वये राज्य क्रीडा विकास समितीची स्थापना करण्यात करण्यात आली आहे. सदर समितीस विभागीय/जिल्हा/तालुका क्रीडा संकुलातील विविध क्रीडा सुविधांसाठी तांत्रिक, प्रशासकीय व वित्तीय मान्यता देण्याचे अधिकार आहेत. राज्य क्रीडा विकास समितीच्या दि.१५.१२.२०१६ रोजी झालेल्या बैठकीत असे निदर्शनास आले की, यापूर्वी अनुदान वितरित केलेल्या अनेक तालुका क्रीडा संकुलांकडे अद्याप जागा प्राप्त नसल्यामुळे निधी अखर्चित आहे. असा अखर्चित निधी तालुका क्रीडा संकुल समितीकडे विनावापर पडून आहे. या अखर्चित निधीचा योग्य विनियोग होण्याच्या दृष्टीने हा निधी बांधकाम अंतिम टप्प्यात व प्रगती पथावर असलेल्या तालुका क्रीडा संकुलांकरिता वर्ग करण्याचे अधिकार आयुक्त, क्रीडा व युवक सेवा यांना प्रदान करण्यास राज्य क्रीडा विकास समितीने मान्यता दिली आली आहे. त्यानुसार तालुका क्रीडा संकुल बांधकाम योजनेत सुधारणा करण्याची बाब शासनाच्या विचाराधीन होती.

शासन निर्णय:-

उपरोक्त पार्श्वभूमीवर शासन निर्णय दिनांक २९.०३.२०१४ च्या परिच्छेद क्र.“अ” नुसार तालुका क्रीडा संकुलांकडील अखर्चित निधीचा आढावा जिल्हाधिकारी यांनी घेणे अपेक्षित होते. सदर कार्यपध्दती मध्ये खालीलप्रमाणे सुधारणा करण्यात येत आहे.

“ अ) ज्या तालुका क्रीडा संकुल समितीकडे जागा अप्राप्त असून त्यांच्याकडील निधी अखर्चित आहे व नजिकच्या काळात त्याचा विनियोग करणे शक्य होणार नाही अशा तालुका क्रीडा संकुल समित्यांकडील शिल्लक निधीचा आढावा आयुक्त, क्रीडा व युवक सेवा यांनी घ्यावा. अशा प्रकारे जिल्हानिहाय उपलब्ध असलेला निधी राज्यातील ज्या तालुका क्रीडा संकुलाला तात्काळ निधीची आवश्यकता आहे तेथे वर्ग करण्यास आयुक्त, क्रीडा व युवक सेवा, महाराष्ट्र राज्य, पुणे यांना प्राधिकृत करण्यात येत आहे. तसेच संबंधित विभागीय उपसंचालक, क्रीडा व युवक सेवा यांच्यावर सदर शासन निर्णयानुसार आपल्या जिल्ह्यातील तालुक्यांना निधी वर्ग झालेला आहे याची खात्री करून घेण्यासाठी त्यांच्या अधिनस्त सर्व तालुका क्रीडा संकुल समित्यांचा आढावा नियमितपणे घेण्याची जबाबदारी सोपविण्यात येत आहे.”

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३१७१५२९०१००२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि. ल. संखे)

कक्ष अधिकारी, महाराष्ट्र शासन

प्रत,

१. मा.राज्यपालांचे सचिव, मुंबई.
२. मा.मुख्यसचिव, महाराष्ट्र शासन, मंत्रालय, मुंबई-३२.
३. मा.मुख्यमंत्र्यांचे सचिव, मंत्रालय, मुंबई-३२.
४. मा.मंत्री, शालेय शिक्षण व क्रीडा विभाग यांचे खाजगी सचिव, मंत्रालय, मुंबई-३२.
५. प्रधान सचिव, शालेय शिक्षण व क्रीडा विभाग, मंत्रालय, मुंबई-३२.
६. आयुक्त, क्रीडा व युवक सेवा, महाराष्ट्र राज्य, पुणे.
७. महालेखापाल (लेखा व अनुज्ञेयता), महाराष्ट्र-१ - मुंबई/महाराष्ट्र-२ नागपूर.
८. महालेखापाल (लेखा परिक्षा), महाराष्ट्र-१ - मुंबई/महाराष्ट्र-२ नागपूर.
९. संचालक, लेखा व कोषागारे, मुंबई.

१०. सर्व विभागीय आयुक्त (महसूल) तथा अध्यक्ष, विभागीय क्रीडा संकुल कार्यकारी समिती.
(क्रीडा संचालनालयामार्फत)
११. सर्व जिल्हाधिकारी तथा अध्यक्ष, जिल्हा क्रीडा संकुल कार्यकारी समिती, (क्रीडा
संचालनालयामार्फत)
१२. सर्व उपसंचालक, क्रीडा व युवक सेवा (क्रीडा संचालनालयामार्फत)
१३. सर्व मा.आमदार तथा अध्यक्ष, तालुका क्रीडा समिती (क्रीडा संचालनालयामार्फत)
१४. सर्व जिल्हा क्रीडा अधिकारी / तालुका क्रीडा अधिकारी (क्रीडा संचालनालयामार्फत)
१५. नियोजन विभाग (का-१४७१), मंत्रालय, मुंबई-३२.
१६. वित्त विभाग (व्यय-५), मंत्रालय, मुंबई-३२.
१७. सार्वजनिक बांधकाम विभाग (इमारती-३), मंत्रालय, मुंबई-३२.
१८. कक्ष अधिकारी, अर्थसंकल्प शाखा, शालेय शिक्षण व क्रीडा विभाग, मंत्रालय, मुंबई-३२.
१९. निवड नस्ती (क्रीयुसे-१)